

OPRA MILL-ISBAH FIL-MOSTA

minn Lorenzo ZAHRA

Wahda mill-isbaħ opri li tippossiedi l-komunita' parrokkjali tal-Mosta hi bla dubju dik tal-Monument ta' Kristu Mejjiet, li wiehed jara espost fil-jiem tal-Gimgha l-Kbira. Hi opra tassew kolossali kemm fid-disinn kif ukoll fl-eżekuzzjoni ta' tant dettalji. Kienet tfahhret immens wara li giet eżaminata mill-Kummissjoni tas-Socjeta' ta' l-Arti u Manifattura ta' Malta.

Din l-opra artistika nhadmet fil-belt Vittoriosa f'hanut zghir quddiem il-bieb prinċipali tal-Birgu. Hadimha u ddisinjaha Toninu Agius. Huh hadem id-drapp tal-bellus u ghen lil Toni. Din l-opra, li saret fl-1924, swiet 500 lira sterlina u thallset mis-Sur Carmelo Dimech, li qatta' xi zmien l-Amerka. Kienet idea tal-prokuratur, Dun G. Vella, li ordna din l-opra ghand Agius tal-Birgu billi diga kien hadem ghall-knisja tal-Mosta opra oħra tassew sabiħa, li kienet tikkonsisti fil-kwadri tal-Via Sagra. M'ghandix dubju li dan is-sett kwadri artistici fuq stil Barokk, hu l-isbaħ sett li hawn f'Malta. L-irqaqat fix-xoghol ta' skultura f'dawn il-

kwadri juri talent u paċenzja kbira tal-artist. L-iskultura qisha bizzilla fl-irfinar tagħha. Nittama li l-opri bħal dawn jibqgħu kkurati u apprezzati bħal opri lokali oħra li juru t-talent mill-huq mill-Maltin missirijietna.

Toni Agius tweled il-Birgu fl-1888, u tghallem ghand is-Surmast Cardona, li gie Malta minn Katanja u jghallem l-arti fi skola li kellu fil-Birgu stess. Toni kien joqghod f'dar qadima li kienet miżmuma bħala d-dar tal-Prijur ta' l-Ordni fil-Birgu. Fuq il-bieb kien hemm anġlu skulturat fil-gebel u d-dar kienet imzejna b'hafna skultura, li zgur kienet tispira lil dan l-artist. Kienet id-dar Nru. 110, Triq il-Palazz l-Antik tal-Gvernatur. Minkejja li fil-gwerra ġarrbet hsarat li setgħu tranġaw, il-gvernijiet lokali hattewha biex jghaddu triq gdida.

Toni Agius halla isem fil-qasam artistiku mhux biss b'dawn iż-żewġ opri fil-Mosta, iżda f'hafna knejjes oħra f'Malta. Nistgħu nghidu li flimkien ma' nies oħra għolla l-gieħ tal-arti. Hadem skultura fil-gebel ukoll. Huma opri ta' idejħ il-kapitelli fil-knejjes ta' Raħal Ġdid, Haż-Żabbar, is-Siġġiewi u l-Marsa. Hadem diversi armi skolpiti fil-gebla Maltija fid-Dragnara, f'tant vilel, fil-Borża tal-Belt, l-Isptar tal-Imtarfa, Hal Far u bnadi oħra. Xoghlijiet oħra tiegħu ta' skultura u dekorazzjonijiet jinsabu fi knejjes Maltin u trid it-tul biex tiġborhom. Għall-Birgu hadem il-mazzà kapitulari u xi ventaltari. Hadem skultura wkoll fil-knisja ta' Santu Wistin, il-Belt, u f'dik tal-Għasri, fl-Għarb Għawdex.

Wara l-gwerra, Agius hadem mill-gdid f'restawr ta' xoghlijiet ta' skultura f'diversi knejjes bħal dawk tal-Griegi u Ta' Liesse fil-Belt, l-Imġarr, Birzebbuġa, Paceville, kif ukoll l-iskultura mal-faċcata tal-Berġa ta' l-Italja u l-iskultura kollha fil-koppla l-gdida li saret fil-knisja ta' Hal-Luqa u xoghlijiet oħra. Toni Agius miet fl-1963 fl-eta' ta' 75 sena fil-Gżira.

Hsibt li jkun xieraq li dan il-persunaġġ Vittoriosan ikun imfakkar fil-Mosta. fejn m'ghandix dubju halla l-isbaħ żewġ opri tiegħu. Għalhekk inħoss li 'l quddiem ikun xieraq li ismu jidher f'xi triq fil-Mosta.

Riferenzi:

Malta Herald, 17th. April, 1924.

Malta Tagħna, 15 ta' Mejju, 1920.

Il-Gzejjer, Gunju 1973 (kitba ta' Lorenzo Zahra).



Il-Monument ta' Kristu Mejjiet tal-Mosta - xoghol fin ta' skultura fl-injam - maħdum minn Toninu Agius fl-1924.. (ritratt: Jos. A. Vella F.R.P.S., E. FIAP., E.S. FIAP.)